



अधिकतम : 27° C

न्यूनतम : 22° C

खबरें छुपाता नहीं, छापता है

शाह टाइम्स

मुरादाबाद, गुरुवार 7 अगस्त 2025 मुरादाबाद संस्करण: वर्ष 22 अंक 358 पृष्ठ 12 मूल्य रुपये 5.00

www.shahtimesnews.com

विस्तृत खबरों के लिए QR कोड स्कैन करें।
मुफ्त पढ़ें E-paper**सरकार बाढ़ पीड़ितों की मदद नहीं कर रही है:**
अखिलेश यादव

पेज 2

**करियर की बेस्ट रैकिंग पर पहुंचे सिराज और कृष्णा**
खेल टाइम्स**हमें सिर्फ कश्मीर चाहिए, कश्मीरी नहीं**

सम्पादकीय

**नेतन्याहु ने गाजा पर कब्जे का बनाया प्लान**
आर्मी चीफ ने जताया विरोध

पेज 12

RBI ने रेपो रेट में नहीं किया बदलाव

शाह टाइम्स ब्यूरो

नई दिल्ली। भारतीय रिजर्व बैंक (आरबीआई) ने इस बार रेपो रेट में बदलाव नहीं किया है। इसे 5.5 प्रतिशत पर जस का तस रखा है। यानी लोन महंगे नहीं होंगे और आपको ईएमआई भी नहीं बढ़ेगी।

आरबीआई ने जून में ब्याज दर 0.50 फीसदी घटाकर 5.5 फीसदी की थी। यह फैसला मानेटी पॉलिसी कमिटी की 4 से 6 अगस्त तक चली मीटिंग में लिया गया। आरबीआई गवर्नर संजय मल्होत्रा ने बुधवार को इसकी जानकारी दी। आरबीआई गवर्नर ने कहा कि कमिटी के



5.5 प्रतिशत पर बरकरार रखा, लोन महंगे नहीं होंगे, ईएमआई भी नहीं बढ़ेगी

सभी मेंबर्स ब्याज दरों में स्थिर रखने के पक्ष में थे। टैरिफ

अनिश्चितता के कारण ये फैसला लिया गया है। रिजर्व बैंक ऑफ इंडिया यानी आरबीआई जिस रेट पर बैंकों को लोन देता है, उसे रेपो रेट कहते हैं। इसमें बदलाव नहीं होने का मतलब है कि ब्याज दरें न तो बढ़ेंगी न घटेंगी। आरबीआई गवर्नर ने कहा कि मानसून सीजन अच्छा चल रहा है। साथ ही, त्योहारों का सीजन भी नजदीक आ रहा है, जो आमतौर पर आर्थिक गतिविधियों में उत्साह और तेजी लाता है। ये अनुकूल माहौल, सरकार और रिजर्व बैंक की सहायक नीतियों के साथ, भारतीय अर्थव्यवस्था के लिए निकट भविष्य में अच्छा संकेत देता है। भले -शेष पृष्ठ दो पर

धराली त्रासदी: 5 की मौत, 9 जवान सहित 100 लापता

दो शव बरामद, 400 का रेस्क्यू, केरल के 28 टूरिस्ट का अभी तक सुराग नहीं, सर्च ऑपरेशन जारी

शाह टाइम्स ब्यूरो

देहरादून/ उत्तरकाशी। उत्तराखंड के उत्तरकाशी में बादल फटने से प्रभावित इलाकों धराली, हर्षिल और सुखी टॉप में सर्च ऑपरेशन जारी है। त्रासदी में अब तक 5 लोगों की मौत हो चुकी है। 100 से ज्यादा लोग लापता हैं। एसडीआरएफ, एनडीआरएफ, आईटीवीपी और आर्मी बचाव कार्य में जुटी हैं। आईटीवीपी के प्रवक्ता कमलेश कमल ने बताया कि 400 से ज्यादा लोगों का रेस्क्यू किया गया है। 100 से ज्यादा



अभी भी फंसे हैं। शाम तक उन्हें भी बचा लिया जाएगा। एनडीआरएफ डीआईजी शहीदी

पीएम ने दिल्ली में उत्तराखंड के सांसदों से मुलाकात की
वायुसेना के विमान राहत सामग्री लेकर पहुंचे

ने कहा कि सेना के 9 जवान लापता हैं। बुधवार सुबह पीएम मोदी ने उत्तराखंड सीएम पुष्कर

पौड़ी जिले में बादल फटा

देहरादून। उत्तराखंड में बुधवार को भी भारी बारिश जारी है। पौड़ी जिले में बादल फटा है। यहां के बुरासी गांव में मलबा गिरने से दो महिलाएं दब गईं। इनमें से एक महिला का शव बरामद हो चुका है, जबकि दूसरी की तलाश जारी है। वहीं, बाकुंडा गांव में भी बादल फटा, जहां 5 नेपाली मजदूरों के बहने की सूचना है।

सिंह धामी से फोन पर बात की। इसके बाद धामी ने धराली और दूसरी जगहों का एरियल सर्वे

अनाथ बच्चों को मुफ्त शिक्षा के लिए राज्य सरकारें 4 हफ्ते में अधिसूचनाएं जारी करें
नई दिल्ली (ब्यूरो)।

उच्चतम न्यायालय ने राज्यों को निर्देश दिया कि वे अनाथ, कमजोर वर्गों और वंचित समूहों के बच्चों के लिए निजी स्कूलों में 25 प्रतिशत कोटे के तहत मुफ्त शिक्षा देने की अनुमति संबंधी अधिसूचनाएं चार सप्ताह के अंदर जारी करें। न्यायमूर्ति बीवी नागरत्ना और न्यायमूर्ति केवी विश्वनाथन की पीठ ने अधिवक्ता पौलोमी पाविनी शुक्ला की ओर से दायर याचिका पर यह आदेश पारित किया। पीठ ने कहा कि दिल्ली, मेघालय, सिक्किम, अरुणाचल प्रदेश, गुजरात ने पहले ही अनाथ बच्चों को शिक्षा का अधिकार अधिनियम की धारा 12 (1) (सी) की परिभाषा में शामिल करने के लिए अधिसूचना जारी कर दी है। बाकी राज्य भी इस संबंध में प्रक्रिया चार सप्ताह के भीतर पूरी कर लें।

बिहार मतदाता सूची से गायब 65 लाख लोगों का शनिवार तक विवरण दे ईसी: SC

नई दिल्ली। उच्चतम न्यायालय ने बुधवार को चुनाव आयोग से कहा कि वह विशेष पुनरीक्षण के दौरान बिहार मतदाता सूची से हटाए गए 65 लाख लोग (मृत और स्थायी पलायन करने वाले) का विवरण शनिवार तक दे। न्यायमूर्ति सूर्य कांत, न्यायमूर्ति उज्ज्वल भुयान और न्यायमूर्ति एनके सिंह की पीठ ने याचिकाकर्ता एसोसिएशन फॉर डेमोक्रेटिक रिफॉर्म (एडीआर) की ओर से पेश अधिवक्ता प्रशांत भूषण की गुहार पर यह निर्देश दिया।

महिला अफसरों को सेना में परमानेंट जॉब क्यों नहीं: हाईकोर्ट

नई दिल्ली। दिल्ली हाईकोर्ट ने महिलाओं को सीडीएस (कम्बाइंड डिफेंस सर्विसेज) परीक्षा के जरिए भारतीय सैन्य अकादमी (आईएमए) नौसेना अकादमी (आईएनए) और वायुसेना अकादमी (एएफए) में शामिल न करने को लेकर केंद्र सरकार से जवाब मांगा है। हाईकोर्ट के मुख्य न्यायाधीश देवेन्द्र कुमार उपाध्याय की बेंच ने बुधवार को कहा महिला अफसरों को सेना में परमानेंट जॉब नहीं मिल रही। यह मामला गंभीर है।

ट्रम्प का भारत पर रंजिशन वार: 25 % एक्स्ट्रा टैरिफ थोपा

21 दिन बाद होगा लागू, अब कुल 50% टैरिफ, रूसी तेल खरीदने की बताया वजह

वाशिंगटन, वार्ता

अमेरिकी राष्ट्रपति ट्रम्प ने भारत पर 25 फीसदी एक्स्ट्रा टैरिफ लगाने का ऐलान कर दिया है। उन्होंने बुधवार को इससे जुड़े एक एग्जीक्यूटिव ऑर्डर पर साइन किए। यह आदेश 27 अगस्त से लागू होगा।

इससे पहले उन्होंने 30 जुलाई को 25 फीसदी टैरिफ का ऐलान किया था। अब तक अमेरिका की तरफ से भारत पर कुल 50 फीसदी टैरिफ लगाया गया है। ट्रम्प ने रूसी तेल खरीद की वजह से भारत पर यह एक्शन लिया है। मंगलवार को उन्होंने कहा था कि भारत रूस के साथ व्यापार करके यूक्रेन के खिलाफ रूसी वॉर मशीन को ईंधन देने का काम कर रहा है। इस वजह से



अमेरिकी को सख्त कदम उठाने की जरूरत है। ट्रम्प ने बुधवार के एग्जीक्यूटिव ऑर्डर में लिखा है कि भारत सरकार प्रत्यक्ष या अप्रत्यक्ष तरीके से रूस से तेल आयात कर रही है। ऐसे में

अडानी के खिलाफ अमेरिका में जांच से ट्रम्प की धमकियों से बच रहे हैं मोदी : राहुल

नई दिल्ली। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने कहा है कि अमेरिका में पीएम मोदी के चहते उद्योगपति अडानी के खिलाफ जांच चल रही है इसलिए श्री मोदी अमेरिकी राष्ट्रपति डोनाल्ड ट्रम्प से मिल रही धमकियों का जवाब नहीं दे पा रहे हैं। श्री ट्रम्प की बार-बार की धमकियों पर श्री मोदी की चुप्पी अमेरिका, अडानी और रूस के बीच वित्तीय संबंधों का खुलासा भी करता है। उनका कहना था कि यही वजह है कि अमेरिकी राष्ट्रपति ट्रम्प के सामने श्री मोदी खड़े नहीं हो पा रहे हैं। राहुल गांधी 'एक्स' पर एक पोस्ट में कहा कि भारत, कृपया समझे। पीएम मोदी, राष्ट्रपति ट्रम्प की बार-बार की धमकियों के बावजूद, उनके सामने खड़े नहीं हो पा रहे हैं, इसका कारण अडानी के खिलाफ चल रही अमेरिकी जांच है।

भारत के सामानों पर 25 फीसदी का एक्स्ट्रा टैरिफ लागू होगा। यह शुल्क 21 दिन बाद से लागू होगा। हालांकि कुछ खास परिस्थितियों में इस टैरिफ से छूट भी दी जाएगी

यूट्यूबर एल्विश को सुप्रीम राहत

नई दिल्ली। उच्चतम न्यायालय ने रेव पार्टियों में कथित तौर पर 'सांप के जहर' का इस्तेमाल के आरोपी यूट्यूबर एल्विश यादव उर्फ सिद्धार्थ के खिलाफ दर्ज अपराधिक मुकदमे पर बुधवार रोक लगा दी।

न्यायमूर्ति एमएम सुंदरेश और न्यायमूर्ति एन के सिंह की पीठ ने इस इलाहाबाद हाईकोर्ट के आदेश को चुनौती देने वाली एल्विश यादव की याचिका पर यह आदेश पारित किया। उन्होंने

पीएम ने कर्तव्य भवन का उद्घाटन किया

नई दिल्ली। पीएम मोदी ने दिल्ली में कर्तव्य भवन पर कर्तव्य भवन-03 बिल्डिंग का उद्घाटन किया। यह 2019 में शुरू हुई सेंट्रल विस्टा प्रोजेक्ट का हिस्सा है और सीएसएस की 10 में से पहली बिल्डिंग है। कर्तव्य भवन-03 का उद्घाटन सबसे पहले किया गया है। इसे दिल्ली के अलग-अलग जगहों पर स्थित विभिन्न मंत्रालयों और विभागों को एक साथ लाकर उनके बीच बेहतर कोऑर्डिनेशन और कामों में तेजी लाने के लिए डिजाइन किया गया है।

शाह पर टिप्पणी मामले में राहुल गांधी को राहत

रांची/चाईबासा, वार्ता

कांग्रेस नेता राहुल गांधी को झारखंड के चाईबासा की एक एमपी-एमएलए अदालत ने 2018 में एक रैली में केंद्रीय गृह मंत्री अमित शाह के खिलाफ कथित अपमानजनक टिप्पणी से जुड़े एक मामले में बुधवार को जमानत दे दी।

राहुल गांधी सुबह करीब 10.55 बजे अदालत में पेश हुए। इस दौरान कांग्रेस सांसद के वकील ने कहा कि राहुल गांधी झारखंड



झारखंड की चाईबासा कोर्ट से मिली जमानत

उच्च न्यायालय के निर्देशानुसार अदालत में पेश हुए। उन्होंने

जमानत मांगी थी, जो मंजूर हो गई। अब हम प्रक्रिया को आगे बढ़ाएंगे। यह मामला 2018 में चाईबासा में एक चुनावी रैली के दौरान दिए गए भाषण से जुड़ा है, जिसमें राहुल गांधी ने अमित शाह पर कथित आपत्तिजनक टिप्पणी की थी। इसी को लेकर प्रताप कुमार नाम के एक शख्स ने चाईबासा के मजिस्ट्रेट कोर्ट में उनके खिलाफ मानहानि का केस दर्ज कराया था। प्रताप कुमार का आरोप है कि राहुल गांधी ने जानबूझकर यह बयान दिया था।

सूरत के तीन स्टूडेंट्स ने बनाई एआई सुपर बाइक

सूरत, वार्ता

गुजरात के सूरत में तीन स्टूडेंट्स ने एआई आपरेटेड बाइक बनाई है। इस बाइक के 50 फीसदी पुर्जे कबाड़ से और बाकी 50 फीसदी खुद स्टूडेंट्स ने ही तैयार किए हैं। बाइक तैयार करने में 1.80 लाख रुपये की लागत आई है।

भगवान महावीर यूनिवर्सिटी के मैकेनिकल इंजीनियरिंग ब्रांच के शिवम मोर्य, गुरुप्रीत अरोड़ा और गणेश पाटिल ने इस बाइक को 'गरुड' नाम दिया गया है। उन्होंने बताया कि इसे डिजाइन करने में



उन्हें करीब एक साल का समय लगा है। शिवम मोर्य ने बताया कि बाइक वाईफाई और सेल्फ-ड्रिवन सिस्टम पर काम करेगी। इसमें दो अल्ट्राधुनिक सेंसर लगाए

50 प्रतिशत पुर्जे कबाड़ से और बाकी के खुद ही तैयार किए, 1.80 लाख रुपये आई लागत

छात्रों ने बाइक को 'गरुड' नाम दिया

गए हैं। इन सेंसर की मदद से बाइक खुद ही सड़क पर स्थिति का आकलन कर लेती है। अगर कोई दूसरा वाहन इसके 12 फीट के दायरे में आता है, तो बाइक की स्पीड

अपने आप स्लो हो जाती है। अगर कोई वाहन 3 फीट के दायरे में आता है, तो बाइक पूरी तरह रुक जाती है। बाइक सवार को बस 3 फीट दूर रुकें कमांड देना होगा और बाइक बिना ब्रेक लगाए रुक जाएगी। यह फीचर हादसों जैसी स्थिति से बचने में काफी मददगार साबित होगा। इस बाइक के डिमाग को रासबेरीपाय के नाम से जाना जाता है, जो एक छोटा कंप्यूटर है। यह सिस्टम कमांड मिलने के बाद अपना काम करना शुरू कर देता है। वायरलेस मोबाइल चार्जिंग सिस्टम भी उपलब्ध बाइक के दूसरे फंक्शन भी पूरी -शेष पृष्ठ दो पर

11 अगस्त से मेरी अदालत में अर्जेंट सुनवाई नहीं: सीजेआई

नई दिल्ली। चीफ जस्टिस ऑफ इंडिया (सीजेआई) बीआर गवई ने कहा कि 11 अगस्त से उनकी अदालत में सीनियर वकील अर्जेंट सुनवाई की मांग नहीं कर सकते। हालांकि जूनियर वकीलों को इससे छूट दी गई है।

गवई ने कहा कि कम से कम मेरी अदालत में तो इसका पालन किया जाएगा। उन्होंने कहा कि सुप्रीम कोर्ट के बाकी जस्टिस को भी इस प्रथा को

कहा: 'सीनियर वकीलों को मनाही, जूनियर वकील अर्जी दाखिल कर सकते हैं'

अपनाना चाहिए। आमतौर पर वकील दिन की कार्यवाही की शुरुआत में एजेंसी का हवाला देकर जस्टिस के सामले केस की तत्काल सुनवाई की मांग करते हैं। इससे पहले से लिस्टेड मामले छूट जाते हैं।

किसान नेता पर निकाह का झांसा देकर दुष्कर्म का आरोप

एसडीएम कार्यालय परिसर में हंगामा, वीडियो वायरल

शाह टाइम्स संवाददाता धामपुर। स्योंहारा क्षेत्र की एक युवती ने खुद को पीड़ित बताते हुए एक किसान नेता पर निकाह का झांसा देकर दुष्कर्म करने और दस लाख रुपये ठगने का आरोप लगाया है। बुधवार को एसडीएम कार्यालय परिसर में दोनों के बीच जमकर हंगामा हुआ, जिसकी वीडियो सोशल मीडिया पर वायरल हो गई है।

युवती ने सीओ धामपुर को शिकायत देकर बताया कि वर्ष 2023 में उसके भाई और भाभी के बीच विवाद चल रहा था, उसी दौरान वह एक किसान नेता के संपर्क में आई।

उसका आरोप है कि किसान नेता ने मदद का भरोसा दिलाकर उसे अपने खेत पर बुलाया और वहां



दुष्कर्म किया। इसके अलावा, झूठा निकाहनामा बनवाकर वह लगातार उसका शोषण करता रहा और उससे 10 लाख रुपये भी ले लिए। उधर किसान नेता ने महिला द्वारा लगाए गए आरोपों को बगुनियाद बताया है।

मामले की शिकायत मंगलवार को सीओ धामपुर से की गई। बुधवार

शाह टाइम्स संवाददाता नजीबाबाद। क्षेत्र थाना मंडावली ग्राम भागुवाला में भारी बारिश के बाद क्षेत्र की बिजली व्यवस्था भले ही धीरे-धीरे पटरी पर लौट रही हो, लेकिन जल निगम की लापरवाही ने ग्रामीणों की मुश्किलें कई गुना बढ़ा दी हैं। भागुवाला गांव समेत आस-पास के इलाकों में चार दिन बौत जाने के बाद भी पीने के पानी की सप्लाई बहाल नहीं हो पाई है, जिससे जनता त्राहि-त्राहि कर रही है।

जहां ग्राम में कुछ ही समय पहले विद्युत आपूर्ति बहाल की गई, वहीं जल निगम की पाइपलाइन से अब तक एक बूंद पानी भी नहीं पहुंच पाया है। परिणामस्वरूप ग्रामीणों को न सिर्फ पीने के पानी के लिए, बल्कि नहाने, सफाई और अन्य जरूरी कार्यों के लिए भी इधर-उधर भटकना पड़ रहा है।

स्थानीय निवासी इरफान, समीना और फहीम बेगम ने बताया कि पिछले चार दिनों से पानी नहीं

टंकी में बने कमरे और पंप जलमग्न

आ रहा है। गांव की महिलाएं और बच्चे बाल्टी लेकर इधर-उधर हैंडपंप या निजी ट्यूबवेल की तलाश में भटक रहे हैं। गर्मी और उमस में यह स्थिति और भी अधिक कष्टकारी हो गई है।

ग्रामीणों का आरोप है कि जल निगम के कर्मचारियों को कई बार फोन किया गया। शिकायतें भी की गईं। लेकिन कोई सुनवाई नहीं हुई। लोगों का सवाल है कि जब बिजली आ चुकी है, तो फिर मोटर चलाकर सप्लाई बहाल करने में इतनी देरी क्यों?

ग्रामीणों में इस लापरवाही को लेकर गहरा रोष है। लोगों ने चेतावनी दी है कि अगर जल्द ही पानी की सप्लाई बहाल नहीं की गई, तो वे जल निगम के खिलाफ जोरदार प्रदर्शन करेंगे। इस विषय में जब भागुवाला स्थित जल निगम टंकी पर मौजूद



कर्मचारियों से बात की गई, तो उन्होंने बताया कि भारी बारिश के कारण

टंकी के कमरों और ट्यूबवेल पंप पूरी तरह से जलमग्न हो गया है, जिससे

मोटर नहीं चलाई जा पा रही। जल निगम अधिकारी शुभम सक्सेना ने बताया कि डॉ. मुसिफूल हक द्वारा उन्हें फोन पर इस समस्या की जानकारी दी गई थी। संबंधित कारणों की जांच की जा रही है और जल्द ही ट्यूबवेल चालू करवाकर ग्रामीणों को राहत दी जाएगी।

जब अधिकारी से पूछा गया कि यह समस्या पिछले वर्ष भी हुई थी, फिर अब तक स्थायी समाधान क्यों नहीं किया गया, तो उन्होंने बताया कि इस बारे में उच्च अधिकारियों को अगगत कराया गया था। साथ ही यह जिम्मेदारी ग्राम प्रधान की भी है कि वह प्रस्ताव भेजकर समाधान सुनिश्चित करें। कुछ मरम्मत कार्य पूर्व में कराए गए थे, लेकिन वे पूर्ण रूप से प्रभावी नहीं साबित हुए।

अब देखना यह होगा कि जल निगम और प्रशासन इस समस्या को कितनी गंभीरता से लेते हैं और कब तक ग्रामीणों को उनकी मौलभूत आवश्यकता, पानी की आपूर्ति सुनिश्चित कराई जाती है।

नदी की बदली धारा बनी धामपुर के जलभराव की वजह : चेयरमैन प्राकृतिक आपदा से घबराएं नहीं, सभी नागरिक संयम बरतें

शाह टाइम्स संवाददाता धामपुर। नगर में जलभराव की गंभीर स्थिति को देखते हुए नगर पालिका परिषद द्वारा एक प्रेस कॉन्फ्रेंस का आयोजन किया गया। पालिका अध्यक्ष रवि चौधरी एवं अधिशासी अधिकारी रविशंकर शुक्ला ने संयुक्त रूप से जलभराव की स्थिति पर चिंता व्यक्त करते हुए कहा कि यह एक दैवीय आपदा है और नागरिकों को इससे घबराने की आवश्यकता नहीं है।

पालिका अध्यक्ष ने स्पष्ट किया कि नगर में जलभराव की मुख्य वजह ईखड़ा नदी का बदला हुआ स्वरूप है। उन्होंने बताया कि पहले यह नदी गांवों से होकर नगर के बीच से निकलती थी, जिससे पानी की निकासी होती थी, लेकिन अब इसे चाली का रूप दे दिया गया है, जिससे वर्षा का पानी नगर में जमा हो रहा है। उन्होंने कहा कि भविष्य में ऐसी स्थिति से निपटने के लिए एक स्थायी कार्य योजना बनाई जाएगी, जिसमें सिंचाई विभाग, जलकल विभाग और प्रशासनिक



शेल्टर होम में की गई विशेष व्यवस्था

धामपुर। प्रेस वार्ता में अधिशासी अधिकारी ने बताया कि नगर में जर्जर भवनों की स्थिति चिन्हित की जा रही है। भवन स्वामियों को निर्देशित किया गया है कि वे अपने भवन को तत्काल खाली करें। पालिका द्वारा आपातकालीन शेल्टर होम की व्यवस्था की गई है जहां सुरक्षित आश्रय एवं भोजन उपलब्ध कराया जा रहा है। यदि कोई व्यक्ति जर्जर भवन में रहता पाया गया और किसी तरह की दुर्घटना घटती है, तो पूर्ण जिम्मेदारी भवन स्वामी की होगी। पालिका ने नागरिकों से अपील की है कि जिन घरों में जलभराव के चलते जीवन प्रभावित हो रहा है, वे तत्काल पालिका कार्यालय से संपर्क करें। पालिका हर स्थिति में सहयोग प्रदान करने को तैयार है।

अधिकारियों की भूमिका भी शामिल होगी। योजना का उद्देश्य यह होगा कि

अनियंत्रित ट्रक से बाइके व खोखा क्षतिग्रस्त

समझौते के बाद हुआ मामला शांत

शाह टाइम्स संवाददाता नहटौर। ग्राम बैरमाबाद में एक ट्रक अनियन्त्रित होकर सड़क किनारे खड़ी दो बाइकों व हैंडपंप और खोखे को क्षतिग्रस्त करते हुए सड़क की दूसरी साइड में जाकर गड्ढे में घुस गया।

ग्राम समाचार के अनुसार थाना हीमपुर दीपा ग्राम रतनपुर निवासी हेमचंद पुत्र सुखवीर अपने भाई छत्रपाल के साथ धामपुर से अलग-अलग बाइकों पर बुधवार की प्रातः चार बजे अपने ग्राम जा रहे थे। बारिश आने के दौरान दोनों भाई हटौर मार्ग स्थित ग्राम बैरमाबाद गढ़ी में सड़क के किनारे एक मकान के बरामदे में रुक गए। दोनों भाईयों ने सड़क के किनारे अपनी बाइक खड़ी कर दी।

इसी दौरान नहटौर की ओर से आ रहा ट्रक सड़क में गड्ढों में पानी भरा होने के कारण अनियंत्रित हो गया। अनियंत्रित होकर सड़क के किनारे खड़ी दोनों बाइकों व हैंडपंप और खोखे को क्षतिग्रस्त करते हुए सड़क की दूसरी साइड में जाकर



गड्ढे में जाकर घुस गया। हादसा होने के दौरान ग्रामीण जाग गए और मौके पर पहुंच गए। पुलिस को घात लगने पर पुलिस मौके पर पहुंची। तीन घंटे बाद हुए आपसी समझौते में दोनों बाइकों को ठीक करने व खोखे की हुई क्षतिग्रस्त की धराशायी ट्रक चालक अमरोहा निवासी जाफर

अहमद द्वारा दिए जाने पर ग्रामीण सहमत हो गए।

।।।। अध्यक्ष धीरज नागर ने बताया दोनों पक्षों में समझौता हो गया है तथा लॉडिंग ट्रक को हटवाने के लिए क्रेन को सूचना दे दी गई है। क्रेन के आते ही लॉडिंग ट्रक मार्ग से हटा दिया जाएगा।

डीएम ने किया बाढ़ प्रभावित ग्रामीण क्षेत्रों का भ्रमण

शाह टाइम्स ब्यूरो बिजनौर। जिलाधिकारी श्रीमती जसजीत कौर द्वारा आज सुबह सात बजे शहर तथा शहर के आसपास के बाढ़ प्रभावित ग्रामीण क्षेत्रों का भ्रमण कर संबंधित अधिकारियों को बाढ़ से प्रभावित लोगों को राहत सामग्री पहुंचाने सहित आवश्यक निर्देश दिए गए। इस अवसर पर अपर जिला अधिकारी प्रशासन विनय कुमार सिंह, जित एवं राजस्व श्रीमती वान्या सिंह, उप जिलाधिकारी बिजनौर, अधिशासी अधिकारी नगर पालिका बिजनौर विकास कुमार सहित अन्य संबंधित अधिकारी मौजूद थे।

सर्वप्रथम जिलाधिकारी श्रीमती

बाढ़ प्रभावित क्षेत्रों में राहत सामग्री पहुंचाने के निर्देश

कौर स्थानीय आवास विकास काला. नी पहुंचीं। निरीक्षण के दौरान वर्तमान में वहां जल भराव की स्थिति नहीं पाई गई, रात में पानी की निकासी हो चुकी थी, एक दो गहरी गलियों में पानी भरा हुआ पाए जाने पर उन्होंने अधिशासी अधिकारी नगर पालिका को निर्देशित किया कि तत्काल पंप लगाकर पानी की निकासी सुनिश्चित कराएं। उसके बाद बुधारा स्थित



सरकारी कालोनियों में पानी भर जाने की शिकायत पर वहां निरीक्षण किया तो चतुर्थ श्रेणी कर्मचारी कॉलोनी तथा दयानंद इंटर कॉलेज के समीप तृतीय श्रेणी कर्मचारी कॉलोनी में जल

पानी की निकासी कराई जाए। उसके बाद उनके द्वारा सेंट मेरी स्कूल से आगे सड़क के किनारे कूड़ा पड़ा हुआ पाए जाने पर उन्होंने संबंधित अधिकारी को निर्देशित किया कि सेंट मेरी से शहर के बाहर ग्राम पेदी तक अच्छी तरह सफाई कराएं और सड़कों के किनारे पर कहीं भी कूड़ा नजर नहीं आना चाहिए।

जिलाधिकारी श्रीमती जसजीत कौर द्वारा खो बैराज, ग्राम मण्डावली, ग्राम रावली एवं कण्व ऋषि आश्रम पर बाढ़ की कैनियत का जायजा लिया गया। ग्राम मंडावली के निरीक्षण के दौरान रावली तक सड़क पर पानी बहता हुआ पाए जाने पर

उन्होंने उप जिलाधिकारी सदर को निर्देशित किया कि जिन ग्रामों में जल भराव की स्थिति है, उनको सुरक्षित स्थानों पर विस्थापित करते हुए उनके खान-पान सहित सभी आवश्यक सामग्री उन्हें उपलब्ध कराएं तथा उनके पशुओं के लिए चारे की भी समुचित व्यवस्था करना सुनिश्चित करें। खो बैराज में जलस्तर में स्थिरता पाई गई तथा खो बैराज से कण्व आश्रम तक पुरते के करीब रहने वाले लोगों को भी खाने के पैकेट, राहत सामग्री एवं पशुओं के लिए चारा आदि व्यवस्था करने के लिए उन्होंने उप जिला अधिकारी को निर्देशित किया।

वरिष्ठ समाजसेवी डॉ. असलम अली का इंतकाल

शाह टाइम्स संवाददाता शेरकोट। लंबी बीमारी के बाद वरिष्ठ समाजसेवी एवं चिकित्सक डॉक्टर असलम अली खान रात शाम सात बजे इंतकाल हो गया। जिसकी खबर नगरवासियों को मिलते ही नगर में शोक की लहर दौड़ गई और अंतिम दर्शन के लिए लोगों का ताता लग गया।

प्राप्त जानकारी के अनुसार मंगलवार की शाम लगभग सात बजे वरिष्ठ समाजसेवी एवं चिकित्सक डॉक्टर असलम अली खान (70 वर्ष) पुत्र परहम डॉक्टर मरदू अली का लंबी बीमारी के चलते इंतकाल हो गया। वह पिछले सात वर्षों से हार्ट के पेशेंट होने के साथ-साथ अन्य बीमारियों से ग्रस्त थे और पूरी तरह बेड रेस्ट पर थे। पिछले दो दिन से उनकी ज्यादा तबीयत खराब होने के कारण कल अचानक शाम सात बजे निधन हो गया। उनकी मौत की खबर जब नगरवासियों को लगी, तो उनके अंतिम दर्शन के लिए लोगों का ताता लग गया और नगर में शोक की लहर दौड़ गई। बुधवार को सुबह 11 बजे जामा मस्जिद में हजरत मौलाना मजाहिर गदरपुर ने जनाजे की नमाज अदा कराई। उसके बाद हजारों नम आंखों के बीच उनके कदीमी कब्रिस्तान में सपुर्दका कर दिया गया। उनके अंतिम दर्शन में पूर्व



विधायक मौहम्मद गाजी, सभासद सलीम अहमद उर्फ चंदन भैया, शरीफ खान, वरिष्ठ पत्रकार अनीस खान, वसीम खान, शोएब एड., बाबर खान, शाहाब खान, अतहर खान, डॉ. तारिक अली खान, अजमल खान, हाफिज बिलाल, डॉक्टर फरहत अली खान, काजी शमीम, डॉक्टर इब्राहिम खान, डॉक्टर शोएब खान सईद खान, डॉ. शहजाद खान, इकबाल अंसारी, खालिद अली खान, हकीम राशिद खान, मास्टर सुहेल खान, मास्टर परवेज खान, खालिद खान, आसिफ खान, सादिक अली खान, मुनीर खान, सलीम खान भट्टे वाले, अफसर खान, छोटे खान, पूर्व सभासद शम्बू खान, इरशाद खान सहित लोग मौजूद थे। उनके बेटे डॉ. अहमदर अली खान, सफ्दर अली खान आए सभी मेहमानों का आभार व्यक्त किया।

द्वादशी पर खिचड़ी प्रसाद का वितरण

धामपुर। श्री रोषे सेवा दल, पंजाबी कॉलोनी द्वारा बुधवार को द्वादशी के पावन अवसर पर नगीना चौराहे पर खिचड़ी का प्रसाद वितरित किया गया। सेवा दल के संयोजक डॉ. के. संतुजा ने बताया कि प्रत्येक मास की द्वादशी को यह सेवा लगातार की जा रही है। राहगीरों ने खिचड़ी प्रसाद ग्रहण कर किया।

महिला आयोग की सदस्य ने सुनी समस्याएं

शाह टाइम्स संवाददाता धामपुर। एस.बी.डी. महिला महाविद्यालय परिसर में बुधवार को उत्तर प्रदेश राज्य महिला आयोग की सदस्य संगीता जैन अग्रवाल ने महिला जनसुनवाई कार्यक्रम के अंतर्गत महिलाओं की समस्याएं सुनीं।

कार्यक्रम में छह महिलाओं ने अपनी शिकायतें दर्ज कराईं, जिनमें राजस्व विवाद, भूमि संबंधी मामले और पारिवारिक कलह शामिल रहे। संगीता जैन ने सभी मामलों की गंभीरता से लेते हुए संबंधित विभागों को आवश्यक कार्रवाई के निर्देश दिए। उन्होंने कहा कि महिलाओं के साथ किसी भी प्रकार का उत्पीड़न

रूस से अमेरिकी खरीद पर ट्रम्प अंजान



पत्रकार के सवाल का अमेरिकी राष्ट्रपति ने कोई जवाब नहीं दिया

वाशिंगटन। नई दिल्ली। अमेरिकी राष्ट्रपति डोनाल्ड ट्रम्प नहीं जानते हैं कि अमेरिका रूस से क्या खरीद रहा है। रूस से अमेरिका के केमिकल और खाद आयात करने के सवाल पर ट्रम्प ने कहा कि उन्हें इसकी जानकारी नहीं है। ट्रम्प ने व्हाइट हाउस में पत्रकारों के सवाल पर कहा कि मुझे इसके बारे में कुछ नहीं पता।

हमें इसकी जांच करनी होगी। यह बयान तब आया जब भारत ने सोमवार को कहा था कि अमेरिका अब भी रूस से यूरैनियम हेक्साफ्लोराइड, खाद और केमिकल्स मंगा रहा है। ट्रम्प ने इससे एक दिन पहले भी उन्होंने कहा था कि भारत रूस से सस्ता तेल खरीद कर ओपन मार्केट में बच रहा है। भारत को इस बात की कोई परवाह नहीं है कि रूस के हमले से यूक्रेन में कितने लोग मारे जा रहे हैं। इस वजह से भारत पर टैरिफ में भारी इजाफा करूंगा।

यूक्रेन युद्ध से पहले भारत रूस से सिर्फ 0.2 प्रतिशत (68 हजार बैरल प्रतिदिन) तेल इपोर्ट करता था। मई 2023 तक यह बढ़कर 45 प्रतिशत (20 लाख बैरल प्रतिदिन) हो गया, जबकि 2025 में जनवरी से जुलाई

■ भारत ने कहा था: रूस से यूरैनियम-खाद ले रहा यूएस-निककी हेली बोलीं: भारत से रिश्ते खराब न करें

■ भारतीय एनएसए डोभाल मास्को पहुंचे, भारत रूसी तेल का दूसरा सबसे बड़ा खरीदार

तक भारत हर दिन रूस से 17.8 लाख बैरल तेल खरीद रहा है। पिछले दो साल से भारत हर साल 130 अरब डॉलर (11.33 लाख करोड़ रुपये) से ज्यादा का रूसी तेल खरीद रहा है।

भारतीय-अमेरिकी रिपब्लिकन नेता निककी हेली ने ट्रम्प पर निशाना साधते हुए कहा है कि अमेरिका को भारत जैसे मजबूत सहयोगी के साथ रिश्ते खराब नहीं करने चाहिए और चीन को छूट नहीं देनी चाहिए। साउथ कैरोलीना की पूर्व गवर्नर हेली ने एक्स पर लिखा कि भारत को रूस से तेल खरीदने से रोका जा रहा है, लेकिन चीन, जो विरोधी है और रूसी-ईरानी तेल का नंबर एक खरीदार है, उसे 90 दिन के लिए टैरिफ

से छूट दी गई है। चीन को छूट न दें। भारत जैसे मजबूत सहयोगी के साथ संबंध खराब न कीजिए। निककी हेली ट्रम्प की रिपब्लिकन पार्टी की नेता हैं। वे संयुक्त राष्ट्र में अमेरिका की राजनयिक भी रह चुकी हैं। निककी हेली ट्रम्प की रिपब्लिकन पार्टी की नेता हैं।

वे संयुक्त राष्ट्र में अमेरिका की राजनयिक भी रह चुकी हैं। भारत और अमेरिका के बीच रूस से तेल खरीद को लेकर बढ़ते तनाव के बीच राष्ट्रीय सुरक्षा सलाहकार (एनएसए) अजित डोभाल रूस की राजधानी मास्को पहुंचे हैं। हालांकि, उनका यह दौरा पहले से तय था। डोभाल के दौर का मकसद भारत-रूस संबंधों को और मजबूत करना है। मीडिया रिपोर्ट्स के मुताबिक इस महीने के आखिर तक विदेश मंत्री एस जयशंकर भी मास्को जा सकते हैं। मीडिया रिपोर्ट्स के मुताबिक, भारत का रूसी तेल खरीदना दोनों देशों के लिए फायदेमंद रहा है। यूक्रेन युद्ध से पहले रूस अपना कूड़ आयल यूरोपीय यूनियन की तरफ से तय 60 डॉलर प्रति बैरल की कीमत पर बेचता था, लेकिन वार के बाद से भारत इसे छूट पर खरीदता है।

भारत को लेकर ट्रम्प का दोगलापन

नई दिल्ली। रूस से कारोबार को लेकर अमेरिका के राष्ट्रपति डोनाल्ड ट्रम्प लगातार भारत पर भारी-भरकम टैरिफ और जुर्माना लगाने की धमकी दे रहे हैं।

भारत ने बीते कुछ महीनों से लगातार अपनी स्वतंत्र विदेश नीति का हवाला देते हुए रूस से तेल और हथियारों की खरीद को लेकर किसी भी दबाव में न झुकने की बात कही है। हालांकि, ट्रम्प की तरफ से लगातार तीखी होती टिप्पणियों के बाद भारत ने पहली बार पलटवार किया और भारत को निशाना बनाए जाने को अन्यापूर्ण और अनुचित करार दे दिया। नई दिल्ली ने कहा कि अमेरिका और यूरोपीय संघ रूस-यूक्रेन संघर्ष जारी रहने के बावजूद रूस से अलग-अलग उत्पाद खरीद रहे हैं। भारत ने अमेरिका पर परमाणु कार्यक्रम के लिए उत्पाद खरीदने और ईंधन पर ऊर्जा जरूरतों को पूरा करने के लिए रूस से लगातार कारोबार जारी रखने की बात कही। साथ ही तेल खरीद के लिए भारत को

रूस-यूक्रेन संघर्ष के बाद यूएस-यूरोप का मास्को से कितना कारोबार, आंकड़े खोल रहे पोल

वेवजह निशाना बनाए जाने की आलोचना की। भारत की तरफ से अमेरिका और ईंधन को इस तरह तथ्यों के साथ जवाब देने की मुख्यतः दो वजह हैं। पहला: ट्रम्प ने हाल ही में रूस से तेल खरीदने के लिए भारत पर टैरिफ के साथ-साथ जुर्माना लगाने की धमकी दी है। उन्होंने एक न्यूज चैनल के साथ इंटरव्यू में कहा कि भारत पर बढ़े हुए टैरिफ का एलान अगले 24 घंटे में हो सकता है। दूसरी तरफ यूरोपीय संघ ने जुलाई के अंतिम हफ्ते में भारत की बड़ी तेल रिफाइनिंग कंपनी नायरा पर प्रतिबंध लगाने का एलान किया था। इतना ही नहीं ईंधन ने भारत से रिफाइन होकर आने वाले रूसी तेल के आयात को भी प्रतिबंधित कर दिया था। ईंधन के इस फैसले के बाद अमेरिकी कंपनी माइक्रोसॉफ्ट ने नायरा एनर्जी के अकाउंट्स को बंद कर दिया।

संक्षिप्त समाचार

कैलिफोर्निया में जंगल में लगी आग से सैकड़ों इमारतें खतरे में

लॉस एंजिल्स। मध्य कैलिफोर्निया में तेजी से फैल रही एक जंगल की आग से सैकड़ों इमारतों के लिए खतरा उत्पन्न हो गया है। अधिकारियों ने मंगलवार को यह जानकारी दी। आग ने पांच दिनों से भी कम समय में 82000 एकड़ (लगभग 332 वर्ग किमी) से ज्यादा क्षेत्र को अपनी चपेट में ले लिया है। अमेरिकी वन सेवा और कैलिफोर्निया वानिकी एवं अग्नि सुरक्षा विभाग के अनुसार, गिफर्ड फायर नामक यह जंगल की आग शुक्रवार अपराह्न भड़की थी।

चीन के गुआंगझो में भूस्खलन में सात लोग लापता

गुआंगझो। दक्षिणी चीन के गुआंगझो प्रांत की राजधानी गुआंगझो में बुधवार सुबह बारिश के बाद हुए भूस्खलन में सात लोग लापता हो गए। आधिकारिक सूत्रों ने बताया कि सुबह साढ़े आठ बजे हुए इस भूस्खलन में बेयून जिले के दायुआन गांव में कई मकान ध्वस्त हो गए और कुल 14 लोग वहां फंस गए। दोपहर तक सात लोगों को मलबे से बाहर निकाल लिया गया और इन सभी की हालत स्थिर बताई जा रही है। इस हादसे के बाद आस-पास के सभी घर खाली करा लिए गए हैं। अन्य लापता लोगों की तलाश जारी है।

श्रीलंकाई नौसेना ने 14 मछुआरों को गिरफ्तार किया

चेन्नई। श्रीलंका की नौसेना ने बुधवार को तमिलनाडु के 14 मछुआरों को उस समय गिरफ्तार कर लिया जब वे समुद्र में मछली पकड़ रहे थे। पुलिस सूत्रों ने बताया कि रामनाथपुरम जिले के ये मछुआरे कल रात मछली पकड़ने के लिए समुद्र में गए थे तभी श्रीलंकाई नौसेना के जवानों ने उन्हें अंतर्राष्ट्रीय समुद्री सीमा रेखा पार करने के बाद अपने जलक्षेत्र में मछली पकड़ने के आरोप में गिरफ्तार कर लिया। मछुआरे कच्चातीव द्वीप के पास दो नावों (एक नाव में दस और दूसरी में चार) में मछली पकड़ रहे थे, तभी उन्हें गिरफ्तार कर लिया गया और उनकी नावों को श्रीलंकाई नौसेना ने जब्त कर लिया।

मछलियों के जीवन चक्र में आ रहा है बदलाव: विशेषज्ञ

कोच्चि। वैज्ञानिकों का मानना है कि जलवायु परिवर्तन से मछलियों के जीवन चक्र में बदलाव हो रहा है जिससे मछलियों की प्रजनन दर प्रभावित हो रही है। केन्द्रीय समुद्रीय मासिक्यकी अनुसंधान संस्थान के निदेशक के निदेशक डॉ. प्रिसन जॉर्ज ने यह चौंकाने वाली जानकारी यहां आयोजित एक राष्ट्रीय संगोष्ठी में दी।

गाजा में इजरायली हमलों में 83 फलस्तीनी मारे गए

मृतकों में उत्तरी, मध्य और दक्षिणी गाजा में सहायता के लिए प्रतीक्षा कर रहे 58 लोग शामिल

गाजा/बेरुत। गाजा में मंगलवार को इजरायली हमले में कम से कम 83 फलस्तीनी मारे गए। गाजा नागरिक सुरक्षा के प्रवक्ता महमूद बसल ने चीन की न्यूज एजेंसी शिन्हुआ से कहा कि मृतकों में उत्तरी, मध्य और दक्षिणी गाजा में सहायता के लिए प्रतीक्षा कर रहे 58 लोग शामिल हैं। उन्होंने कहा कि इजरायली हमलों में कई लोग घायल हुए हैं, जिन्हें उपचार के लिए गाजा के अस्पतालों में भर्ती कराया गया है।

इन घटनाओं पर इजरायली सेना की ओर से तत्काल कोई टिप्पणी नहीं की गई है। इस बीच, हमारा की सशस्त्र शाखा, अल-कस्साम ब्रिगेड ने एक बयान में कहा कि उसने अल-कुदस ब्रिगेड और नासिर ब्रिगेड के साथ मिलकर गाजा पट्टी के दक्षिण में खान युनिस के उत्तर में इजरायली सैनिकों और

■ पूर्वी लेबनान के ब्रिटल गांव में वाहन पर इजरायली ड्रोन हमले में हिजबुल्ला का सदस्य मारा गया

वाहनों को मोर्टार के गोले दागे हैं। गाजा स्थित स्वास्थ्य अधिकारियों ने मंगलवार को बताया कि 18 मार्च को इजरायल द्वारा गाजा में तीव्र हमलों को फिर से शुरू करने के बाद से कम से कम 9519 फलस्तीनी मारे गए हैं और 38630 अन्य घायल हुए हैं। इसके बाद अक्टूबर 2023 से गाजा में इजरायल की ओर से शुरू किये गए अभियान में मरने वालों फलस्तीनियों की कुल संख्या 61020 हो गई है और 150671 लोग घायल हुए हैं। अधिकारियों ने बताया कि पिछले 24 घंटों में भूखमरी और कुपोषण के कारण आठ नई मौतें दर्ज की गईं, जिससे अक्टूबर 2023 से

इस तरह की कुल मौतों की संख्या 188 हो गई, जिनमें 94 बच्चे शामिल हैं। दूसरी ओर पूर्वी लेबनान के ब्रिटल गांव में मंगलवार को एक वाहन पर इजरायली ड्रोन हमले में हिजबुल्ला का एक सदस्य मारा गया। लेबनानी सुरक्षा सूत्रों ने बताया कि मृतक हुसम घरायब हिजबुल्ला का सैन्य कार्यकर्ता था। एक अलग घटनाक्रम में, स्थानीय टीवी चैनल अल-जदीद ने बताया कि लेबनानी कैबिनेट ने मंगलवार को सेना को हिजबुल्लाह को हथियारविहीन करने के लिए एक योजना का मसौदा तैयार करने का काम सौंपा है ताकि यह सुनिश्चित किया जा सके कि इस वर्ष के अंत तक सभी हथियार सारक संरक्त के पूर्ण नियंत्रण में हों। सेना को यह योजना इस माह के अंत तक कैबिनेट को सौंपने के लिए कहा गया है।

पीएम मोदी गलवान झड़प के बाद पहली बार जाएंगे चीन

नई दिल्ली। प्रधानमंत्री नरेंद्र मोदी एसओसी समिट में शामिल होने के लिए चीन जाएंगे। यह दौरा 31 अगस्त और 1 सितंबर को होगा। यह 2020 में गलवान घाटी में भारत-चीन सैन्य झड़प के बाद मोदी की पहली चीन यात्रा होगी।

मोदी इससे पहले 2018 में वहां गए थे। प्रधानमंत्री के तौर पर पीएम मोदी का यह छठा चीन दौरा होगा, जो 70 सालों में किसी भी भारतीय पीएम की सबसे ज्यादा चीन यात्रा है। चीन से पहले पीएम मोदी 30 अगस्त को जापान पहुंचेंगे। यहां वो भारत-जापान शिखर सम्मेलन में हिस्सा लेंगे। पिछले महीने विदेश मंत्री एस. जयशंकर ने चीन का दौरा किया था, जहां उन्होंने राष्ट्रपति शी जिनपिंग और विदेश मंत्री वांग ई से मुलाकात की। जयशंकर ने जल

■ एसओसी समिट में शामिल होंगे मोदी, 11 साल में पांच बार चीन जा चुके हैं भारत के प्रधानमंत्री

संसाधन डेटा शेयर करने, व्यापार प्रतिबंधों, एलएसओ पर तनाव कम करने और आतंकवाद और उग्रवाद के खिलाफ कड़ा रुख अपनाने जैसे मुद्दों पर बात की थी। मीडिया रिपोर्ट्स के मुताबिक, इस मुलाकात ने मोदी को चीन यात्रा का रोडमैप तैयार किया था। एस जयशंकर ने पिछले महीने चीन के राष्ट्रपति शी जिनपिंग से मुलाकात कर उन्हें भारत-चीन के रिश्तों में हुई प्रगति के बारे में बताया था। मोदी और जिनपिंग ने आखिरी बार अक्टूबर 2024 में रूस के कजान में ब्रिक्स समिट के दौरान मुलाकात की थी।

पाक के सिंधु डेल्टा में पानी 40% घटा

ऊपरी इलाकों में नहरों और बांधों में रोक, समुद्र का पानी भरने से जमीन हुई खारी

इस्लामाबाद। पाकिस्तान की सबसे बड़ी नदी सिंधु के डेल्टा में जिंदागी खत्म होने की कगार पर है। सिंधु का पानी ऊपर के इलाकों में नहरों और बांधों में रोक लिया गया है।

इसकी वजह से सिंध प्रांत और डेल्टा क्षेत्र में पानी पहुंचना लगभग बंद हो गया है। 1950 के दशक से अब तक सिंधु डेल्टा में बहने वाले पानी में 80 प्रतिशत की गिरावट आ चुकी है। दूसरी तरफ इसमें अरब सागर का खारा पानी घुस आया है। इससे यहां की जमीन खारी हो चुकी है। खेतों बंद हो गई हैं। मछलियों की आबादी घटी है और झींगा-कंकड़ों का जीवन संकट में है। डेल्टा में कभी 17 छोटी नदियां, दलदली जमीन, मैंग्रोव जंगल और मछलियों से भरे



कीचड़ भरे मैदान थे। आज वह मिट्टी नमीकी, पानी जहरीला और जमीन रहने लायक नहीं बची। सिंध सरकार के मुताबिक, यहां 80 प्रतिशत पानी पीने लायक नहीं बचा। समुद्र का खारा पानी अब जमीन के अंदर तक घुस आया है। एक रिपोर्ट के मुताबिक 1960 के दशक से अब तक मैंग्रोव का 86 प्रतिशत

हिस्सा खत्म हो गया है। इससे मछलियों की आबादी में 80 प्रतिशत की गिरावट आई है। सरकारी आंकड़ों के मुताबिक पिछले दो दशकों में अब तक 12 लाख से अधिक लोग डेल्टा छोड़कर कराची जैसे शहरों की ओर पलायन कर चुके हैं। पाकिस्तान फिशरफोक फोरम का कहना है कि तटीय इलाकों से हजारों मछुआरे परिवार विस्थापित हो चुके हैं। 54 साल के हबीबुल्लाह खट्टी ने अपना अनुकूलना मोरबहार गांव को छोड़ने दिया है। गांव छोड़ने से पहले उन्होंने अपनी मां की कब्र पर आखिरी सलाम किया। वो बताते हैं, कभी 40 गांवों वाले खारा चान इलाके में अब ज्यादातर गांव समंदर निगल चुका है।

टैरिफ विवाद, ट्रम्प बोले: ब्राजील राष्ट्रपति जब चाहें, बात करें

ब्रासीलिया। ब्राजीली राष्ट्रपति लुला दा सिल्वे ने राजधानी ब्रासीलिया में एक कार्यक्रम के दौरान ट्रम्प से बातचीत से इन्कार कर दिया।

ब्राजील के राष्ट्रपति लुइज इनासियो लुला दा सिल्वे ने अमेरिकी राष्ट्रपति डोनाल्ड ट्रम्प के बातचीत के प्रस्ताव को ठुकरा दिया है। ट्रम्प ने कहा था कि लुला जब चाहें, मुझसे बात कर सकते हैं। लुला ने इस प्रस्ताव को ठुकराते हुए कहा कि मैं टैरिफ पर बात करने के लिए ट्रम्प को कॉल नहीं करूंगा। इसके बदले पीएम नरेंद्र मोदी और शी जिनपिंग जैसे नेताओं से बातचीत करना चाहूंगा। अमेरिका ने ब्राजील पर 50 प्रतिशत टैरिफ लगा रखा है। ब्राजील इससे

■ लुला दा सिल्वे का दो टुक जवाब-उम्मेद नहीं मोदी और जिनपिंग से चर्चा करना चाहूंगा

निपटने के लिए विश्व व्यापार संगठन (डब्ल्यूटीओ) में जाने पर विचार कर रहा है। लुला ने यह भी कहा कि भले ही ट्रम्प से उनकी बातचीत न हो, लेकिन वे नवम्बर में होने वाले डब्ल्यूटीओ-30 क्लाइमेट समिट में ट्रम्प को न्योता जरूर भेजेंगे। अमेरिका ने हाल ही में ब्राजील पर 50 प्रतिशत टैरिफ लगाया है। ट्रम्प प्रशासन के मुताबिक यह टैरिफ पूर्व राष्ट्रपति जायर बोल्सोनारो के खिलाफ की जा रही कार्रवाई के चलते लगाया गया है।

नेतन्याहू ने पूरा गाजा कब्जाने का बनाया मन, आर्मी चीफ बोले: यह गलती मत कर देना

तेल अवीव। गाजा युद्ध शुरू होने के करीब दो साल बाद इजरायली पीएम बेंजामिन नेतन्याहू ने अब पूरे गाजा पर कब्जा करने की योजना (बिंग गाजा प्लान) पर काम शुरू कर दिया है। लेकिन, नेतन्याहू इस बिग गाजा प्लान पर इजरायली सेना सहमत नहीं है। इजरायली डिफेंस फोर्स (आईडीएफ) के चीफ आफ स्टाफ लेफ्टिनेंट जनरल एयाल जमीर ने योजना पर आपत्ति जताई है।

इससे इजरायली राजनीतिक और सैन्य नेतृत्व के बीच तनाव और अधिक बढ़ गया है। जमीर ने चेतावनी दी है कि गाजा पर कब्जे की कोशिश से वहां बंधक 20 इजरायली नागरिकों की जान को गंभीर खतरा हो सकता है। जमीर के मुताबिक इससे इजरायल गाजा में एक थकाऊ युद्ध में उलझ जाएगा।



जमीर के मुताबिक इससे इजरायल गाजा में एक थकाऊ युद्ध में उलझ जाएगा

फिलहाल गाजा के करीब 75 प्रतिशत हिस्से पर इजरायली सेना का नियंत्रण है। अब नेतन्याहू संपूर्ण गाजा पर कब्जा चाहते हैं। नेतन्याहू सरकार के कट्टरपंथी मंत्री गाजा पर सैन्य शासन लागू कर फिर से यहूदियों की बस्तियों की स्थापना करने की मांग कर रहे हैं।

संरा ने गाजा में इजरायली सैन्य अभियानों के विस्तार को लेकर दी चेतावनी

संयुक्त राष्ट्र। संयुक्त राष्ट्र गाजा पट्टी के माध्यम से इजरायली सैन्य अभियानों के संभावित विस्तार के खिलाफ चेतावनी दी है। यूरोप पश्चिम एशिया और अमेरिका के लिए संयुक्त राष्ट्र के सहायक महासचिव मिरोस्लाव जेंको ने मंगलवार को कहा कि इजरायली प्रधानमंत्री बेंजामिन नेतन्याहू द्वारा पूरे गाजा पट्टी में इजरायली सैन्य अभियानों का विस्तार करने के संभावित निर्णय से संबंधित नवीनतम रिपोर्टें यदि सच हैं, तो बेहद चिंताजनक हैं। उन्होंने सुरक्षा परिषद को बताया कि इससे लाखों फलस्तीनियों के लिए विनाशकारी परिणाम सामने आएंगे और गाजा में शोध (इजरायली) बंधकों के जीवन को और भी खतरा हो सकता है। उन्होंने कहा कि इस संबंध में अंतर्राष्ट्रीय कानून स्पष्ट है। गाजा फलस्तीनी राज्य का एक अभिन्न अंग है और उसे बना रहना चाहिए। उन्होंने कहा कि जैसा कि अंतर्राष्ट्रीय न्यायालय ने जुलाई 2024 में कहा था कि इजरायल का दायित्व है कि वह सभी नई बस्तियां बसाने की गतिविधियों को तुरंत बंद करे।

यौन समस्याएं

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

डा. सम्राट

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल, अप्पमी, चरस, डोडो पोस्ट इंजेक्शन व अन्य नशा छुड़ाने का स्थायी ईलाज।

नावल्टी सिनेमा चौक

मुजफ्फरनगर (यू.पी.)

M-9412211108